



# စမ္မဒါန

## စင်သွက်ဂွံဗွာရဏာ ဗိုပိုသတ်တံဂေင်တ်သံသာ

ခန္ဓာနဉ္စပဉ္စပါဠိ၊ ဓါတုအာယတနာနစ။  
 အဗျော့စ္ဆိန္ဒံ ပတ္တမာနာ၊ သံသာရောတိ ပဝုစ္စတိ။ ။  
 ကေယျ ရဒတော အဿု၊ စတုဒမိ ဇလာ ဗဟု။  
 ဒုက္ခံ အနမတဂ္ဂံ၊ တံ ဟေတု တဿ ရောဒနံ။ ။  
 စတုသု သမုဒ္ဒေသု ဇလံ ပရိတ္တကံ၊ တတောဗဟံ အဿုဇလံအနပ္ပကံ။  
 ဒုက္ခေန ဗုဠဿ နရဿ သောဓနာ၊ ကိံကာရဏာ သမ္မတုဝံ ပမဇ္ဇသိ။ ။  
 အတိုင် (၃) ဝါထာလတူဂ် ကူးကူး အဲဆန်တရးဏာ ဗွဲလင်္ကာမန်ရ။

ယံလေဝ်မွဲးတံ-တွံညးအဲရ။ ကွင်လဝ်ညိကို-အဲဟိုတံပု။ တိုင်ကျ်တံလဝ်-စဝ်ပြဲမဏ္ဍ။  
 လမေင်ခန္ဓ-အာယတန။ ဓါတ်တံလေဝ်ကို-သိုပိဗွင်ပု။ ဟံသုဂ်တံအာ-သံသာဝးရ။ သတ်  
 ဗွဲလောက-ဂေင်ရသံသာ။

ယံကဠောတံ-တွံညးအဲကွာ။ ပဟိုတ်မဲညိ-ပဝိဝိင်အာ။ ပွန်သမာမိ-သတိပမာ။  
 ချပ်ဗစာလဝ်-နခဝ်ပညာ။ ပိဇောမဲ့တံ-နံသတ်ဂိုဠ်ရာ။ ဒိုတ်သတ်တံလေဝ်-သဗျေသတ္တာ။  
 လံဂံစိုပ်မာန်-နိဗ္ဗာန်သေင်ဟာ။ တြိတြိမြဲမြဲ-ဂေင်တ်သံသာ။ ညောတ်ညောတ်ဇောတ်ဇောတ်  
 ဂိုဠ်ဗော်ပြဝါ။ မိမကလော-ကောဒေဝံသာ။ ကောန်စ'စေက်ဂိုဠ်-မဲ့ဒေဂိုဠ်ရာ။ လျှ  
 ညောတ်ညောတ်-ညာတ်မင်သေင်ဟာ။ သတ်တံပွဲလိုက်-ဒိုက်သိုက်သို။ ပိုသတ်တံဟေင်-  
 နိဗ္ဗာန်ပိုင်ပြင်ဏာ။ ဒိုတုလိုအာ-ဗစာရံင်ညိ။



ရကချိတ်-ဒေအိုတ်ဇီဝိ။ ခန္ဓပိုစိ-ညိရောပိုန်ကွာ။

တြုတြုဇ္ဇောဒ်သွတ်-သတ်ပွဲသံသာ။ ခိုချိတ် ခိုချိတ်-ချိတ်မင်ဂိုဝါ။ မိချိတ် မချိတ်-ကောန်လေစ်ချိတ်အာ။ စ'စေက်လေဝ်ချိတ်-ဒေချိတ်သေင်ဟာ။ ကောကောဒေချိတ်-ချိတ်သိုပြေဝဲဇ္ဇာ။ ဆညးမနွံ-ပွဲဘုံသံသာ။ ချိတ်ဖအိုတ်ရ-ညိပသေ့ဟ်ပွာ။ ဒွာညးသိုက်ချိတ်-လှုစိုတ်သေင်ဟာ။ ညးသေ့မဲ့ရဲ-တူယဲသိင်သာ။ ညးမဲ့ကိုမဲ့-ဘဝသေ့ဘဲအာ။ နှိလန်စိုတ်-ဟိုတ်ဒေသဲခြာ။ ဒဒိုက်လောန်ဗွတ်-ကင်ဇတ်ဖီဒွါ။ ရမတ်မြုတ်မြုတ်-တက်သိုဟ်ထီၤ။ သောကဂုဲကွံင်-စိုတ်လေဝ်စံင်ကော။ စံင်တူဂြိုဟ်ဆိုအ်-လရိုအ်ယံအာ။ ခန္ဓလရ-ဂုထသပါ။ ကလိင်ဒိုတ်ပန်-စိုတ်လုလန်အာ။ ဂုမ်ဟဒယ-လှပွတ်ပမာ။ လံစိုပ်နိဗ္ဗာန်-ဋ္ဌာန်ဗူးချိတ်ကွာ။ ရမတ်ဒဇ္ဇ-နူဂုမ်မတ်ၤ။ ဝိုဝင်ဘဝကွာ-ဒေယံအာပုန်။

ဇ္ဇောဝ်ဒုင်ရမတ်-ဗွတ်တန်ကိုတန်။ ညိရောဟုံအောန်-မဂိုဝင်လောန်သန်။ ယဝ်ပွဲဝါ-ဥပမာပုန်။ တေဒုင်ဇီကွာ-မှာသွံဒိဇ္ဇောပုန်။ ဒုင်မှာသွံဒိရ-ကျအာမဲ့တန်။ ကံသိုက်-ညိဟုံကပုန်။ ဇ္ဇောဝ်ရမတ်-လောန်ဗွတ်ဝိုဝင်သန်။ သင်ဝံကျင်လုံ-ဒိုဒုင်ဇကန်။ နှိဗ္ဗာန်ချိတ်-အိုတ်ပုထုဇန်။ သဲတဲဂွံကေဝံ-ကေဝံတဲသဲပုန်။ ကေဝံပြးကေဝံပြး-ပြးတဲကေဝံပုန်။ ဂေင်သံသာဂျ-ဘုတန်ကိုတန်။ ယဲဒွာနူကောန်-ကောန်ဒွာယဲပုန်။ တဟးစိတ္တ-သောကခန်စန်။ ညးဒွာနူအဲ-အဲဒွာညးပုန်။ ဇုက်သံယောဇိုန်-လှိုန်ဒက်ဗပုန်။ ဘဝဝိုဝင်လန်-တန်ဆန်မင်လှိုန်။

ညံင်သူးဒေါင်မီ-ဟီဇှော်ဟီတိုန်။ ဂေတ်ဂေင်ဟီဂဲါ-ဒွဲလဲရောပိုန်။ ဟီဇှော်တိုန်လှိုန်-ဒေါင်ဇိုန်လှိုန်။

ဒေါင်ဇိုန်လှိုန်-ဟီပိုလှိုက်ကြင်။ ဂေတ်ဂေင်ဟီဂေဲ-ဟုံမဲ့သေ့ဟ်သင်။ ဟုံမဲ့သင်ဗင်ဒေါင်ဂေင်ဟီအာ။

ပိုသတ်တံကွာ-ပွာသင်ဂှ်ရ။ ဘုမဲ့ကိုမဲ့-ဟီဂေဲဝဲပြုန်ပြု။ ပွဲသံသာမီ-ဖီဏာခန္ဓ။ ဘဝဝိုဝင်ဇီ-ဟီအာလှလှ။ ဘဝသျှင်သင်-ဟီသွင်ခန္ဓ။ ည္ဇောဝ်သျှင်ည္ဇောဝ်သင်-သွင်သံသာရ။ ည္ဇောဝ်သိုက်ည္ဇောဝ်ဒိုက်-အခိုက်လောက။ ခါဂုံတသိုက်-သိုက်စိုတ်ကောရ။ ခါဒိုဒဒိုက်ဝိုက်သေ့ဘဲစိတ္တ။ ခါမိတ်ဆာန်ချိတ်-အိုတ်ညွန်ဇီဝ။ ဒိုက်စိုတ်လောန်ဗွတ်-ရမတ်ဖျဖျ။ သောကပြိုင်ပြိုင်-စံင်တူလှိုင်လှ။ တက်သိုဟ်တိုင်တိုင်-သိင်သာဘဝ။ လှိုစိုတ်အပွဲ-ယဲစိတ္တဇ။ သေ့ဘဲစိုတ်ကောကူး-တဟးစိတ္တ။ ဟာဟာမိတ်ဆာန်-ယျာန် (ယာန်) ဒ အာရ။ ညး



သေ့မံင်ကံ-ကြအိစိတ္တဇ။ ဩကျာ်ခပ်သင်-ရိပင်ညိရ။ ညံင်ဟံ့ချိုတ်တို့-သင်လိုဂုံပ။ လ  
ရိုအိဟိဟိ-ဇီခရီရ။ ညးမဲ့ကိုမဲ့-ယံဝံပလောဲဇာ။ လံစိုပ်နိဗ္ဗာန်-ဋ္ဌာန်အမတ။ ချိုတ်ဂျိုင်  
မံင်အို-ဆိုဂိုင်ကိုဘူ။ ညံင်သွးဒေါင်ဇီ-ဟိရခန္ဓ။ ခါချပ်ဗိုရိုင်-ဂုံသံဝေဝ။ ဂေတ်ဂေင်ညး  
အဲ-ဂေ့ဝဲလေင်ဘဝ။ ဒဒိုက်နာနာ-ဒွာနူခန္ဓ။ ချိုတ်ဂျိုင်ချိုတ်ဂျိုင်-ဂိုင်ကိုဒုက္ခ။ ဝိတု  
ခဏ-ပဟိုတ်မဲညိ။

ပဉ္စက္ခန္ဓ-ဘဝဘုံပ။ နှိလို့လမိုန်-ညိရောဗိုန်ဂုံ။ နညာက်ပညာ-ဗွာရဏာညိ။ အနိစ္စဒုက္ခ-  
အနတ္တစိ။ ဝေံဘံစိုတ်ညိရ-လက္ခဏပိ။ ဇ္ဇော်ပမင်ညိ-လဝိဝင်အာ။

ဇ္ဇာပ်ညးအဲရ-ပသပအိသာ။ ပွဲညိကုသို-ကိုညိဒါန်ကွာ။ မင်သီလို့ခပ်-ပွပ်ဘာဝနာ။  
ဘဝတောတ်တဲ-ပွဲဂ်ဟံ့မှာ။ ဂုံဂြင်တိပုန်-သစ္စပန်ကွာ။ ဓဝ်လောကတ္တို-မဂ်ဖိုဂုံမြာ။ တဲ  
ကိုဂုံမာန်-ချင်နိဗ္ဗာန်ကွာ။ ဆဒဒိုက်နံ-ပွဲဘုံသံသာ။ စူးထေဝံဖအိုတ်-ဟေဝံဖအိုတ်အာ။  
ဘဲသံသာ ဖွဲ့တ်-ပိုတ်အိုတ်တဲကွာ။ ဓိုဟိလလံအာ-ကာလဂ်ရောင်။ ။

(သွက်ဂုံဗွာရဏာကိုခန္ဓဇကု)

ဇီဝိတံ ဗျာဓိကာလောစ၊ ဒေဟနိက္ခေပနံ ဂတိ။  
ပဉ္စေတေ ဇီဝလောကသ္မိံ ၊ အနိမိတ္တာ နနာယရေ။ ။  
ဒဟရာစ မဟန္တာစ၊ ယေဗာလာယေစပဏ္ဍိတာ။  
အခုာစေဝ ဒလိဒ္ဒါစ၊ သဗ္ဗေမစ္စု ပရာယနာ။ ။

အတိုင် (၂) ဂါထာလတူဂ် ဆန်ဗဒ္ဒိတြးဏာဗွဲလင်္ကာမန်ကွးကွးရ။

ဗူတ်ဂုံဂျိုင်ညိ-မူယဲဒိုအိုတ်။ မူကာလခုဝံ-ပယျာံဒးချိုတ်။ ဒွာဲထေဝံဇုဇကု-ဇကု  
ဟံ့တိဟိုတ်။ ဂတိလေင်ကို-သိုမသန်ဖွဲ့တ်။ ဟံ့တိချိုတ်ပိုတ်-ဟိုတ်နိမိတ်ရ။ ပွဲလိုက်ဇီဝ-  
ဗုဒ္ဓတံကွာတ်။

ညးဒေုတ်ဇ္ဇော်ကို-ဂးသ မှီဇာတ်။ တုပညာကို-သိုညးလေဝဲဝါတ်။ ဒိုတ်သိုသတ်  
တံ-တုံလောကခါတ်။ ချိုတ်ခုဝံသေသတ်-ကျာ်ညာတ်သေင်ဟာ။

အနိစ္စဒုက္ခ-အနတ္တပိကွာ။ သိုခပ်ပိဂ်-တဂ်ဗုဒ္ဓါ။ တြုပြုဇ္ဇော်သွတ်-သတ်ပွဲသံသာ။ ခန္ဓ  
မသုန်ပုန်-တန်ဆန်ကုင်အာ။ ခေံဟံ့ပိုန်ညိ-နဲစက်ဒရာ။ ဟိုတ်ဟံ့ပိုန်ရ-ဒုက္ခနာနာ။ ဟံ့  
မဲ့ကြက်ဂ်-ဒိုအနတ္တာ။ ကျာ်သဗ္ဗညု-နဲမြုလိုက်ဗာ။ ကိုသတ်တံကွင်-ပင်မိုင်သောတာ။  
ကိုဝေတ်ဇကု-ဒမုမောဟာ။ ဟိုတ်ဟံ့ပိုင်ကွာ-ပွာန်မာရဏ။



ချိတ်နှင့်ချိတ်နှင့်-စမ့်တဝ။ တုမအ်သတ်ရ-ခန္ဓဝံမာ။ ခွံဇုဗိုန်ရ-ပသပအိသာ။ အဇ္ဈတ္တိ  
က-ချိတ်ရမဲ့ဝါ။ တုဏ်ချိတ်ပွီ-ယးကလီဟာ။ ညးဂှ်မဲ့တီ-လနီသံသာ။ ခန္ဓဒးအာ-ပွန်  
မာရဏ။ ညးဂှ်မဲ့တီ-လနီခန္ဓ။ ပွန်မာရဏ-မင်လဇဟာ။

ဒုတ်သက်ဂမိုင်-ပွဲခြိုင်သံသာ။ ဟိုတ်ဟံပိုင်ကွာ-ခပ်မာရဏ။ ရုပ္ပကာယ-ခန္ဓအိုတ်  
သို။ ပုဂ္ဂိုလ်နုရ်-အောန်ကုသိုကို။ ပွဲဂှ်မင်မိ-ဒးစုတိလီ။ လှိုင်တံဂှ်-မတ်တံဂှ်ကို။ ဒးစုတိ  
ကို-ဟိုတ်တုသေင်ဟာ။

မဲ့ဝါ ကု-မစုတင်ဏာ။ ပိပန်သွံဘုန်-မသုန်သွံကွာ။ ဒးစုတိပုန်-ခန္ဓလသာ။ ညန်  
နှိုတ်ဗွဲ-ယာဏတမြာ။ သိုင်ဂစိုတ်နော်-ညိလော်ဟံညာ။ လှိုင်ဂုတ်ဗွဲ-စရဲဝေါဝါ  
ဝါ။ ယောမဝေင်ဂြိုင်-ယောမကျိုင်လှာ။ ယောမဆအိလအ်-ဂွဲသကအ်ဇာ။ ယုရော  
လဘာ်-တင်ဂတင်ဏာ။ လှိုင်တုန်ပုန်-ဂံကောန်မဲ့ဝါ။ ယောမဆာန်လောန်-ပွဲကောန်  
သဏ္ဍာ။ ညိရောလဇ-ယုရဏာ။ လှိုင်တုန်မာ-မချိတ်ကွာကောန်။

စောန်ရဏောန်-ကောန်ကွင်တရး။ လှိုင်တြုချိတ်-ပြယာံပွဲတ်ယး။ တြုလှိုင်  
ချိတ်-ကောန်စိုတ်ဟံဒး။ ဝိုတ်ကောံသိုဇ္ဈာန်-စိုတ်ကြာန်ပြးဇး။ လှိုင်ဗျုထ်-တြုပြုဇော  
ကွး။ ဟိုတ်ဒ်ဟံဗွဲ-ဒးစုတိကို။

ကောန်စံတံအ်-ယာံတသိုသို။ အဿပဿာ-ခါမပြုလီ။ ရ်ဆုဒကုတ်-ခန္ဓလုတ်ဂူ။  
တဂ်ကျင်ကို-လဟိုဉာံပြ။ ဩအန်စွ-ဇုပိဇောံဝါ။

တမအ်ဘူဝတ်-သတ်ပွဲသံသာ။ ဝိုဉ်ဇုလီဉ်-ကိုဉ်မင်သွာ။ ကျင်ဘာပဝိုတ်-စိုတ်လပသာ။  
ဒါန်မှတ်ဗွဲ-သိုဒဂိုန်အာ။ မှတ်ပမင်ကွာ-ဘာဝနာညိ။ ခန္ဓဝံစိ-ဟံဂိုရောင်အ်။

ညးမဆန်လင်္ကာ-ဘဒန္တကေတုမတီ  
ဘာခရိုက်သံ-ချိုင်ရော်။  
သက္ကရာဇ် ၁၃၄၆-ဂိတုသွံသီ။